

Khuthba Khulasa 10.05.2019 വൂത്ബ സംഗ്രഹം

സയ്യിദുനാ ഹദ്ദീത് അമീറുൽ മുഅ്മിനീൻ ഖലീഫത്തുൽ മസീഹ് അൽഖാമിസ് അയ്യൂബുല്ലാഹ്

10.05.2019 ന് ബൈത്തുൽ ഹുത്തുഹ് ലണ്ടനിൽ നിർവഹിച്ച ജുമുഅ വൂത്ബയുടെ സംഗ്രഹം

വിശുദ്ധ വൂർആൻ റമദാനുമായി ഒരു പ്രത്യേക ബന്ധമുള്ളതിനാൽ ഈ മാസത്തിൽ നോമ്പിനോടൊപ്പം അത് പാരായണം ചെയ്യുകയും അതിൽ ചിന്തിക്കുകയും അതിലെ കല്പനകൾ അന്വേഷിക്കുകയും അത് പ്രാവർത്തികമാക്കുന്നതിനായി പരിശ്രമിക്കുകയും ചെയ്യേണ്ടതാണ്. അങ്ങനെ നമുക്ക് റമദാന്റെ നോമ്പുകളിൽ നിന്ന് ശരിയായ അനുഗ്രഹം നേടാൻ സാധിക്കുന്നതാണ്. ജമാഅത്തുപരമായി എവിടെയെല്ലാമാണ് പള്ളികളിൽ ദറസുകളുടെ സംവിധാനമുള്ളത് അതിൽ നിന്ന് പ്രയോജനം കരസ്ഥമാക്കുക. അതുപോലെ തന്നെ എംടിഎയിൽ കൃത്യമായി ദറസിനുള്ള സംവിധാനമുണ്ട്. അതിനെയും നിർബന്ധമായും പ്രയോജനപ്പെടുത്തുക.

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ. أَمَّا بَعْدُ

فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.

الْحَمْدُ لِلَّهِ رَبِّ الْعَالَمِينَ ۝ الرَّحْمَنُ الرَّحِيمُ ۝ مَلِكٌ يَوْمَ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝
أَهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

തശഹുദ്ദും തഅവുദ്ദും സൂറ: ഫാത്തിഹയും ഓതിയതിനു ശേഷം ഹുസൂർ തിരുമനസ്സ് സൂറ ബഖ്റയിലെ 184 മുതൽ 187 വരെയുള്ള ആയത്തുകൾ പാരായണം ചെയ്തു.

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ ۝ أَيَّامًا مَعْدُودَاتٍ ۖ فَمَنْ كَانَ مِنْكُمْ مَرِيضًا أَوْ عَلَى سَفَرٍ فَعِدَّةٌ مِنْ أَيَّامٍ أُخَرَ ۗ وَعَلَى الَّذِينَ يُطِيقُونَ فَدْيَةً طَعَامَ مِسْكِينٍ ۖ

فَمَنْ تَطَوَّعَ خَيْرًا فَهُوَ خَيْرٌ لَهُ ۗ وَأَنْ تَصُومُوا خَيْرٌ لَكُمْ إِنْ كُنْتُمْ تَعْلَمُونَ
شَهْرَ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَى

وَالْفُرْقَانِ ۚ فَمَنْ شَهِدَ مِنْكُمُ الشَّهْرَ فَلْيَصُمْهُ ۖ وَمَنْ كَانَ مَرِيضًا أَوْ عَلَى سَفَرٍ
فَعِدَّةٌ مِّنْ أَيَّامٍ أُخَرَ ۗ يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ

وَلِتُكْمِلُوا الْعِدَّةَ وَلِتُكَبِّرُوا اللَّهَ عَلَىٰ مَا هَدَاكُمْ وَلَعَلَّكُمْ تَشْكُرُونَ ۝ وَإِذَا
سَأَلْتَ عِبَادِي عَنِّي فَإِنِّي قَرِيبٌ ۖ أُجِيبُ دَعْوَةَ الدَّاعِ إِذَا دَعَانِ ۗ

فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ ۝
(സൂറ ബഖ്റ 184-187)

ഈ ആയത്തുകളുടെ തർജ്ജുമ ഇപ്രകാരമാണ്, വിശ്വാസികളെ! നിങ്ങൾക്ക് മുമ്പുള്ളവർക്ക് നോമ്പ് നിർബന്ധമാക്കപ്പെട്ടിരുന്നത് പോലെ നിങ്ങൾക്കും നോമ്പ് നിർബന്ധമാക്കപ്പെട്ടിരിക്കുന്നു. ധർമികവും ആത്മീയവുമായ നൂനതകളിൽ നിന്ന് സുരക്ഷിതരാകും വിധം നിങ്ങൾ ദോഷബാധയെ സൂക്ഷിക്കുവാൻ വേണ്ടി. അതുകൊണ്ട് നിങ്ങൾ ചില നിശ്ചിത ദിവസങ്ങളിൽ നോമ്പ് അനുഷ്ഠിക്കുക. എന്നാൽ നിങ്ങളിൽ ആരെങ്കിലും രോഗിയോ യാത്രയിലോ ആയാൽ മറ്റു ദിവസങ്ങളിൽ അവർ എണ്ണം പൂർത്തീകരിച്ചുകൊള്ളട്ടെ.

പ്രായശ്ചിത്തം നല്കാൻ കഴിവുള്ളവർ ഒരു അഗതിയുടെ ആഹാരം ഫിദിയയായി നല്കേണ്ടതാണ്. ഇനി ആരെങ്കിലും പൂർണ്ണമായ അനുസരണം പുലർത്തി കൊണ്ട് വല്ല നന്മയും ചെയ്യുന്നുവെങ്കിൽ അതയാൾക്ക് ഗുണകരമായിരിക്കും. നിങ്ങൾ (കാര്യം) ഗ്രഹിക്കുന്നവരാണെങ്കിൽ നോമ്പനുഷ്ഠിക്കുന്നത് നിങ്ങൾക്ക് ഗുണകരമത്രെ. സമസ്തമനുഷ്യർക്കും സന്മാർഗദായകവും മാർഗദർശനത്തിന്റെയും സത്യാസത്യ വിവേചനത്തിന്റെയും സ്പഷ്ടമായ തെളിവുകളുൾക്കൊള്ളുന്നതുമായ വൂർആൻ അവതരിപ്പിക്കപ്പെട്ട മാസമാണ് റമദാൻ. അതുകൊണ്ട്, നിങ്ങളിൽ ആരെങ്കിലും ഈ മാസത്തിന് സാക്ഷ്യം വഹിച്ചാൽ അയാൾ അതിൽ നോമ്പ് അനുഷ്ഠിക്കട്ടെ. എന്നാൽ നിങ്ങളിൽ ആരെങ്കിലും രോഗിയോ യാത്രയിലോ വെച്ചോ ചെയ്യുന്നപക്ഷം ആ എണ്ണം മറ്റ് ദിവസങ്ങളിൽ പൂർത്തീകരിക്കേണ്ടതാണ്. അല്ലാഹു നിങ്ങൾക്ക് എളുപ്പത്തോടെ ഉദ്ദേശിക്കുന്നത്. അവൻ നിങ്ങൾക്ക് പ്രയാസത്തെ ഉദ്ദേശിക്കുന്നില്ല. ഇതാകട്ടെ നിങ്ങൾ എണ്ണം പൂർത്തീകരിക്കുന്നതിനും അല്ലാഹു നിങ്ങളെ സന്മാർഗത്തിലാക്കിയതിന് നിങ്ങൾ അവനെ മഹത്വപ്പെടുത്തുന്നതിനും നിങ്ങൾ നന്ദി കാണിക്കുന്നതിനും വേണ്ടിയാകുന്നു. അല്ലയോ ദൂതരെ! എന്നെ സംബന്ധിച്ച് എന്റെ ദാസന്മാർ നിന്നോട് ചോദിക്കുന്നപക്ഷം, പറയുക, നിശ്ചയമായും ഞാൻ സമീപസ്ഥനാകുന്നു. പ്രാർഥിക്കുന്നവൻ എന്നെ വിളിച്ച് പ്രാർഥിക്കുമ്പോൾ ഞാൻ പ്രാർഥനയ്ക്ക് ഉത്തരം നല്കും. അതുകൊണ്ട് പ്രാർഥിക്കുന്നവനും എന്റെ കല്പന സ്വീകരിക്കുകയും എന്നിൽ വിശ്വസിക്കുകയും ചെയ്യട്ടെ. അവർ സന്മാർഗം പ്രാപിക്കുന്നതിന് വേണ്ടി.

ഹുസൂർ തിരുമനസ്സ് പറയുന്നു: ഈ ആയത്തുകളിൽ അല്ലാഹു നോമ്പിന്റെ അനുഗ്രഹങ്ങളും പ്രാധാന്യവും അതുപോലെ ഈ മാസം സത്യവിശ്വാസികളിൽ അർപ്പിക്കുന്ന ഉത്തരവാദിത്തങ്ങളും ദുആ സ്വീകാര്യതയുടെ രീതിയും വിവരിച്ചിരിക്കുന്നു. അല്ലാഹു ഒരു മാസം നമുക്കായി നിർണ്ണയിച്ചിരിക്കുന്നത്, അവൻ ദാസരുടെ സമീപത്തേക്ക് വരുന്നതിനും പിശാചിനെ പിടിച്ച് കെട്ടുന്നതിനും വേണ്ടിയാണ്. അതുകൊണ്ട് അല്ലാഹു ദാസരുടെ മേൽ ഇത്രമാത്രം കാര്യബുദ്ധിന്റെയും അനുഗ്രഹത്തിന്റെയും വാതിലുകൾ തുറന്ന് കൊണ്ടിരിക്കുന്നുവെന്നതിനാൽ അവന്റെ വാക്കുകൾ ശ്രവിച്ച് നോ

വിന്റെ കടമ നിർവഹിക്കുന്നതിനായി പരിശ്രമിക്കേണ്ടതാണ്. ഒരവസരത്തിൽ നബി(സ) പറഞ്ഞു: റമദാന്റെ ശ്രേഷ്ഠതയെ കുറിച്ചും അല്ലാഹു എപ്രകാരം ഏതെല്ലാം നിലയിൽ കാരുണ്യവാനായി മാറുന്നുവെന്ന് നിങ്ങൾക്ക് അറിയുമായിരുന്നുവെങ്കിൽ മുഴുവൻ വർഷവും റമദാനാകുന്നതിനും അതുപോലെ മുഴുവൻ വർഷവും അല്ലാഹുവിന്റെ അനുഗ്രഹങ്ങളെ ഒരുമിച്ച് കൂട്ടുവാനും നിങ്ങൾ ആഗ്രഹിക്കുമായിരുന്നു. അതിനാൽ നോമ്പ് നമ്മുടെ തന്നെ പ്രയോജനത്തിന് വേണ്ടിയാണ് അല്ലാഹു നിർബന്ധമാക്കിയിരിക്കുന്നത്. അതിൽ ഭൗതികവും ആത്മീയവുമായ രണ്ട് വിധത്തിലുള്ള പ്രയോജനങ്ങൾ നമുക്ക് കരസ്ഥമാകുന്നതാണ്. നോമ്പ് ഒരു വിശ്വാസിയുടെ ശാരീരികാവസ്ഥയെ മെച്ചപ്പെടുത്തുന്നതോടൊപ്പം അതിനെക്കാൾ ഉപരിയായി കൊണ്ട് ആത്മീയമായ അവസ്ഥയും മെച്ചപ്പെടുന്നതിന് കാരണമായിത്തീരുന്നു. അതിനാൽ അല്ലാഹുവിന്റെ ഈ കല്പന പ്രാവർത്തികമാക്കി കൊണ്ട് റമദാൻ മാസത്തിൽ നമ്മുടെ ആത്മീയ പുരോഗതിയ്ക്കായി പരിപൂർണ്ണശ്രമം നടത്തേണ്ടതാണ്. ഓരോ വിശ്വാസിക്കും അല്ലെങ്കിൽ ഒരോ മുസ്ലിമിനും നോമ്പ് നിർബന്ധമാക്കപ്പെട്ടിരിക്കുന്നുവെന്നാണ് ഈ വചനങ്ങളിൽ അല്ലാഹു വിവരിച്ചിരിക്കുന്നത്. ഹദ്റത്ത് മസീഹ് മൗഊദ്(അ) പറയുന്നു: അല്ലാഹു ഇതുകൊണ്ട് ഉദ്ദേശിക്കുന്നത് ഒരാഹാരം കുറച്ച് മറ്റൊരാഹാരം വർദ്ധിപ്പിക്കുകയെന്നാണ്. വെറും വിശപ്പ് സഹിക്കുകയെന്നത് മാത്രമല്ല മറിച്ച് ഏകാന്തയും വിച്ഛേദാവസ്ഥയും നേടുന്നതിനായി അല്ലാഹുവിന്റെ ദിക്റിൽ മുഴുകിയിരിക്കേണ്ടതാണെന്നുള്ളത് എപ്പോഴും ഒരു നോമ്പ്കാരൻ മുനിൽ വെക്കേണ്ടത്. അവിടുന്ന് പറയുന്നു: മനുഷ്യൻ ശരീരത്തെ പരിപാലിക്കുന്ന ഭൗതിക ആഹാരം ഉപേക്ഷിച്ച് ആത്മാവിന് തൃപ്തിയും സംപ്രീതിയും പ്രദാനം ചെയ്യുന്ന മറ്റൊരാഹാരം സ്വയത്തമാക്കുക എന്നതാണ് നോമ്പ് കൊണ്ടുള്ള ഉദ്ദേശ്യം. നോമ്പ് ആചാരം എന്ന നിലയിലല്ല മറിച്ച് അല്ലാഹുവിന് വേണ്ടി മാത്രം അനുഷ്ഠിക്കുന്നവർ അല്ലാഹുവിന്റെ ഹംദിലും (സ്തുതി) തസ്ബീഹിലും (പരിശുദ്ധി) തഹ്ലീലിലും (ഏകത്വം) മുഴുകിയിരിക്കേണ്ടതാണ്.

നോമ്പിന്റെ ഉദ്ദേശ്യം തഖ്വയെന്നാണ് അല്ലാഹു പറയുന്നത്. തഖ്വയെ കുറിച്ച് ഹദ്റത്ത് മസീഹ് മൗഊദ് (അ) പറയുന്നു: മുത്തഖിയായെന്നതിനായി വേണ്ടി നിർബന്ധമായും അധർമികതയെ ഉപേക്ഷിച്ചുകൊണ്ട്, അതിന് പകരമായി ധർമീക മുല്യങ്ങളിൽ പുരോഗതി കൈവരിക്കേണ്ടത് അനിവാര്യമാകുന്നു. ജനങ്ങളോട് മനുഷ്യത്വത്തോടു കൂടി പെരുമാറുക. അല്ലാഹുവിനോട് തികഞ്ഞ ആത്മാർത്ഥതയും സത്യസന്ധതയും പ്രകടിപ്പിക്കുക. ഈ കാര്യങ്ങളിലൂടെ മനുഷ്യൻ മുത്തഖിയെന്ന് വിളിക്കപ്പെടുന്നതാണ്. അല്ലാഹു അത്തരകാരുടെ വലിയായി മാറുന്നു. വഹുവ യതവല്ല സാലിഹീൻ എന്ന് പറഞ്ഞതു പോലെ. ഹദീഥിൽ വരുന്നു: അല്ലാഹു, അങ്ങനെയുള്ളവർ പിടിക്കുന്ന കരങ്ങളായി മാറുന്നു. അവർ കാണുന്ന കണ്ണുകളായി മാറുന്നു. അവർ കേൾക്കുന്ന കാതുകളായി മാറുന്നു. അതുപോലെ അവർ നടക്കുന്ന കാലുകളായി മാറുന്നു.

അബൂഹുരൈറ(റ) നിവേദനം ചെയ്യുന്നു, അല്ലാഹു പറഞ്ഞതായി നബി(സ) തിരുമേനി പറയുകയാണ്: നോമ്പ് ഒ

ഴികെ മനുഷ്യന്റെ മറ്റൊരു കർമ്മങ്ങളും അവനു വേണ്ടിയുള്ളതാണ്. നോമ്പ് മനുഷ്യൻ എനിക്കു വേണ്ടി അനുഷ്ഠിക്കുന്നു. പറയുന്നു: ഞാൻ അതിന് പ്രതിഫലമായി മാറുന്നതാണ്. ഞാനുദ്ദേശിക്കുന്നത് പ്രതിഫലമായി നൽകുന്നതാണ്. നബി(സ) ഇങ്ങനെയും പറഞ്ഞിരിക്കുന്നു: നോമ്പ് ഒരു പരിചയം കുന്നു. ഇനി നിങ്ങളിൽ ആരെങ്കിലും നോമ്പിലാണെങ്കിൽ അനാവിശ്വകാര്യങ്ങളിൽ നിന്നും ചീത്തവിളിയിൽ നിന്നും വിട്ട് നില്ക്കുക. ഇനി നിങ്ങളെ ആരെങ്കിലും ചീത്ത വിളിക്കുകയാണെങ്കിൽ, നിങ്ങളോട് കലഹിക്കുകയാണെങ്കിൽ അതിന് ഉത്തരമായി ഇത്രമാത്രം പറയുക, ഞാൻ നോമ്പ്കാരനാണ്. ഇത് വിവരിച്ചതിന് ശേഷം നബി(സ)തിരുമേനി പറയുന്നു: ആരുടെ കരങ്ങളിലാണോ മുഹമ്മദ്(സ)ന്റെ ജീവൻ ഇരിക്കുന്നത്, ആ അസ്ഥിത്വത്തെ കൊണ്ട് സത്യം! നോമ്പ്കാരന്റെ വായിൽ നിന്ന് വരുന്ന ഗന്ധം അല്ലാഹുവിന് കസ്തൂരിയെക്കാൾ ഉത്തമമാകുന്നു. അവിടുന്ന് പറയുന്നു: നോമ്പ്കാരന് രണ്ട് സന്തോഷങ്ങൾ ലഭിക്കുന്നതാണ്. ഒന്ന് അവൻ നോമ്പ് തുറക്കുമ്പോൾ സന്തോഷിക്കുന്നു. രണ്ട് അവൻ തന്റെ നാമനുമായി കണ്ടുമുട്ടുമ്പോൾ നോമ്പ് കാരണം സന്തോഷിക്കുന്നതാണ്. അതിനാൽ ഈയൊരു നിലവാരമാണ് ഒരു യഥാർത്ഥ നോമ്പ്കാരൻ നേടിയെടുക്കേണ്ടത്. എല്ലാവിധ ആത്മീയ ധർമീക ബലഹീനതകളിൽ നിന്നും രക്ഷനേടി കൊണ്ട് നോമ്പ്കാരൻ ദിവസങ്ങൾ കഴിച്ച് കൂട്ടുക. ഈ മാസത്തിൽ പിശാച് ബന്ധനസ്ഥനാക്കപ്പെടുന്നുവെന്ന് നബി(സ) തിരുമേനി പറഞ്ഞിട്ടും റമദാനിൽ എന്തുകൊണ്ട് തിന്മകൾ ഉണ്ടാകുന്നു? നോമ്പിന്റെ യഥാർത്ഥ്യം മനസിലാക്കി, തഖ്വ സ്വായത്തമാക്കുന്നവർക്കാണ് നോമ്പ് പരിചയം കുന്നതും പൈശാചിക ആക്രമണത്തിൽ നിന്ന് അത് രക്ഷിക്കുന്നതും. ഈ ഒരു ലക്ഷ്യമാണ് നാം എപ്പോഴും മുനിൽ വെക്കേണ്ടത്. അല്ലാത്തപക്ഷം റമദാൻ ലഭിച്ചിട്ടും തന്റെ പാപപൊറുതി ലഭിക്കാത്തവനാകുകയെന്ന നബി(സ)യുടെ ഈ താക്കീതിലേക്കും നാം ശ്രദ്ധിക്കേണ്ടതാണ്. അല്ലാഹുവിന്റെ ഇത്രത്തോളം വിശാലമായ കാര്യം ഉണ്ടായിരുന്നിട്ടും പാപപൊറുതി നേടിയെടുക്കുന്നില്ലയെങ്കിൽ പിന്നീട് എപ്പോഴാണ് അതിന് സാധിക്കുക? അതിനാൽ വെറും റമദാൻ ആഗതമായതിൽ സന്തോഷിക്കുകയും ആശംസാവചനങ്ങൾ ഉരിയാടുന്നതിലും മാത്രം ഒതുങ്ങാതെ, അല്ലാഹു വിവരിച്ച നോമ്പിന്റെ ലക്ഷ്യത്തെ നേടിയെടുക്കുന്നതാനായി നാം പരിശ്രമിക്കുന്നുണ്ടോ ഇല്ലയോ എന്ന് ആത്മപരിശോധന നടത്തേണ്ടതാണ്. അല്ലാഹു നമുക്ക് അത് കരസ്ഥമാക്കുവാനുള്ള തൗഫീഖ് നൽകുമാറാകട്ടെ. അവന്റെ പാപപൊറുതിയുടെയും പൊറുക്കലിന്റെയും പുതപ്പ് നമ്മുടെ മേൽ വിരിക്കുമാറാകട്ടെ.

അടുത്ത ആയത്തിൽ അല്ലാഹു ഏതെല്ലാം അവസ്ഥകളിലാണ് നോമ്പിൽ നിന്ന് അവധി ലഭിക്കുക എന്നതും വിവരിച്ചിരിക്കുന്നു. അല്ലാഹു പറയുന്നു; ഇത് എണ്ണപ്പെട്ട ഏതാനും ദിവസങ്ങളാകുന്നു. പിന്നീട് പറയുന്നു, ഇത് നിങ്ങളുടെ വളരെ വലിയ ത്യാഗമൊന്നുമല്ല. അല്ലാഹു നിങ്ങളുടെ മേൽ തന്റെ കാര്യം വർഷിച്ച് കൊണ്ടിരിക്കുന്നു. ഈ എണ്ണപ്പെട്ട ദിവസങ്ങളിൽ ഒരുപക്ഷേ നിങ്ങൾ രോഗിയോ യാത്രയിലോ ആണെങ്കിൽ ഈ നോമ്പിൽ നിന്ന് നിങ്ങൾക്ക് അവധി ലഭിക്കുന്നതാണ്. എന്നാൽ ഈ എണ്ണം, നിങ്ങൾ ഉപേക്ഷിച്ച നോമ്പുകൾ ഈ വർഷത്തിൽ എപ്പോഴെങ്കിലും പൂർത്തി

യാക്കുകയും ചെയ്യുക. ഒഴിവ് കഴിവ് പറയുന്നവനല്ല, മറിച്ച് സ്ഥായിയായ രോഗിയാണ്, ഡോക്ടർ നോമ്പ് എടുക്കരുതെന്ന് പറഞ്ഞിട്ടുണ്ടെങ്കിൽ അത്തരക്കാർ ഒരു അഗതിയെ നോമ്പ് തുറപ്പിക്കുക. ഹദ്ദറത്ത് മസീഹ് മൗഊദ്(അ) പറയുന്നു, ഒരിക്കൽ എന്റെ മനസിൽ തോന്നി, ഈ ഫിദിയ എന്തിന് വേണ്ടിയാണ് നിർണയിച്ചിരിക്കുന്നത്. അപ്പോൾ അത് നോമ്പ് അനുഷ്ഠിക്കുന്നതിനുള്ള തൗഹീഖിന് വേണ്ടിയാണെന്ന് മനസിലായി. പറയുന്നു, അല്ലാഹു എല്ലാത്തിനും കഴിവുള്ളവനാകുന്നു. ഇനി രോഗിയ്ക്ക് ക്ഷയമോ, ടിബിയോ ആയി കോളളട്ടെ അയാൾക്കും അല്ലാഹു ശക്തി പ്രദാനം ചെയ്യുകയും അയാളുടെ ആരോഗ്യം മെച്ചപ്പെടുത്തുന്നതുമാണ്. അവിടുന്ന് പറയുന്നു: ശക്തി കരഗതമാകുകയെന്നതാണ് ഫിദിയയുടെ ഉദ്ദേശ്യം. അത് ദൈവീകാനുഗ്രഹത്താലാണ് ലഭിക്കുക. അവിടുന്ന് പറയുന്നു: പിന്നെ ആരോഗ്യം ലഭിക്കുകയും നോമ്പ് അനുഷ്ഠിക്കാൻ പ്രാപ്തമാകുകയും ചെയ്യുന്നവർ വെറും ഫിദിയയിൽ മാത്രം ഒതുങ്ങുകയും ചെയ്യുകയാണെങ്കിൽ അത് അനുജനിയുടെ വാതിൽ തുറക്കലാണ്. അതായത് അനാവശ്യമായ അനുവാദവും തെറ്റായ ആചാരവുമാകുന്നു. ഇനി ഫിദിയ റമദാനിൽ നൽകിയാൽ തന്നെയും റമദാന് ശേഷം നോമ്പ് എടുക്കേണ്ടത് നിർബന്ധമാണ്. വർഷത്തിനുള്ളിൽ എപ്പോൾ വേണമെങ്കിലും അനുഷ്ഠിക്കാവുന്നതാണ്. പറയുന്നു, മുലപ്പാൽ നൽകുന്ന സ്ത്രീകൾ, ഗർഭിണികൾ അവരുടെ അവസ്ഥ വർഷം മുഴുവനും അതുപോലെ തന്നെ കടന്നുപോകുന്നതാണ്. അവർക്ക് ഫിദിയ നൽകുകയെന്നത് മാത്രം മതിയാകുന്നതാണ്. എന്നാൽ അവർ ഈ ഫിദിയയോടൊപ്പം ഈ മാസത്തിലെ ഇബാദത്തുകളിലും ദിക്ഖ് ഇലാഹിയ്ക്കും മറ്റ് നന്മകളിലും പങ്കെടുക്കേണ്ടത് നിർബന്ധമാണ്. ഫിദിയ നൽകിയാൽ ബാക്കിയുള്ളതിൽ നിന്നെല്ലാം അവർക്ക് മോചനം ലഭിച്ചിരിക്കുന്നുവെന്നല്ല അർത്ഥം.

പറയുന്നു: തുടർന്ന് അല്ലാഹു ഈ ആയത്തിൽ പറയുന്നു, ഏതൊരു നന്മയാണ് നിങ്ങൾ പൂർണ്ണ അനുസരണത്തോടെ നിർവഹിക്കുന്നത്, അതിന്റെ ഉത്തമ പ്രതിഫലവും അല്ലാഹു നൽകുന്നതാണ്. അതിന്റെ അടുത്ത വചനത്തിൽ അല്ലാഹു പറയുന്നു, ഈ മാസത്തിൽ നാം വിശുദ്ധ ഖുർആൻ അവതരിപ്പിച്ചു. അത് നിങ്ങളുടെ നേർമാർഗത്തിന് കാരണമാണ്. വ്യക്തവും പ്രശോഭിതവുമായ തെളിവുകളും അടയാളങ്ങളും അതിൽ അടങ്ങിയിരിക്കുന്നു. വിശുദ്ധ ഖുർആൻ റമദാനുമായി ഒരു പ്രത്യേക ബന്ധമുള്ളതിനാൽ ഈ മാസത്തിൽ നോമ്പിനോടൊപ്പം അത് പാരായണം ചെയ്യുകയും അതിൽ ചിന്തിക്കുകയും അതിന്റെ കല്പനകൾ അന്വേഷിക്കുകയും അത് പ്രാവർത്തികമാക്കാൻ ശ്രമിക്കുകയും ചെയ്യേണ്ടതാണ്. അങ്ങനെ നമുക്ക് റമദാന്റെ നോമ്പുകളിൽ നിന്ന് ശരിയായ അനുഗ്രഹം നേടാൻ സാധിക്കുന്നതാണ്. എല്ലാവർക്കും ഖുർആനീക അർത്ഥവ്യാഖ്യാനങ്ങളുടെ ആശയതയിലേയ്ക്ക് സ്വയം ചെന്നെത്താൻ സാധിക്കുന്നതല്ല. അതിനാൽ വിശുദ്ധ ഖുർആന്റെ തിലാവത്തിനും തർജ്ജുമയ്ക്കും ഒപ്പംതന്നെ ജമാഅത്ത് പരമായി എവിടെയെല്ലാമാണ് പള്ളികളിൽ ദറസുകളുടെ സംവിധാനമുള്ളത് അതിൽ നിന്ന് പ്രയോജനം കരസ്ഥമാക്കുക. അതുപോലെ തന്നെ എംടിഎയിൽ കൃത്യമായി ദറസിനുള്ള സംവിധാനമുണ്ട്. അതിനെയും നിർബന്ധമായും പ്രയോജനപ്പെടുത്തുക. നബി(സ)തിരുമേനിയുടെ

നിർദ്ദേശവും ഇത് തന്നെയാണ്, അതായത് ഈ മാസം അധികമായി വിശുദ്ധ ഖുർആൻ പാരായണം ചെയ്യുക. വിശുദ്ധ ഖുർആൻ പാരായണം ചെയ്യുന്ന കാര്യത്തിൽ സാധാരണ ദിവസങ്ങളിലും ഒരഹ്മദി അധികമായി ശ്രദ്ധചെലുത്തേണ്ടതാണ്. എന്നാൽ റമദാൻ മാസത്തിൽ പ്രത്യേകമായ നിലയിൽ അത് ഉണ്ടായിരിക്കണം. അല്ലാത്തപക്ഷം നോമ്പ് അനുഷ്ഠിക്കൽ പ്രയോജനരഹിതമാണ്. ഹദ്ദറത്ത് മസീഹ് മൗഊദ്(അ) പറയുന്നു: ഭൗതികമായ അറിവും ഖുർആനീക അറിവും കരസ്ഥമാക്കുന്നതിൽ അതിമഹത്തായ ഒരു വ്യത്യാസമുണ്ട്. ഭൗതികവും ആചാരപരവുമായ വിജ്ഞാനം കരസ്ഥമാക്കുന്നതിന് തഖ്വയുടെ നിബന്ധനയില്ല. എന്നാൽ ആത്മീയ ജ്ഞാനവും ഖുർആനീക രഹസ്യങ്ങളും മനസിലാക്കുവാൻ തഖ്വയാണ് ആദ്യ നിബന്ധന. ഏതുവരെ മനുഷ്യൻ പരിപൂർണ്ണ ദരിദ്രഭാവത്തോടും വിനയത്തോടും കൂടി അല്ലാഹുവിന്റെ കല്പനകൾ അനുസരിച്ച് പ്രവർത്തിക്കുന്നില്ലയോ അവന്റെ പ്രതാപവും പ്രബലതയും കണ്ട് ആവശ്യകാരനായി അവന്റെ മുന്നിൽ കുനിയിക്കുന്നില്ലയോ, നഹ്സിനെ പരിശുദ്ധീകരിക്കുന്നില്ലയോ അതുവരെ വിശുദ്ധ ഖുർആന്റെ അറിവിൽ നിന്ന് യാതൊരു വിഹിതവും അവർക്ക് ലഭിക്കുകയില്ല. അഹ്മദികൾ ഇക്കാര്യം ശ്രദ്ധിക്കേണ്ടതാണ്. വെറും ഭൗതികതയിൽ മുഴുകി ഇരിക്കാതെ, വിശുദ്ധ ഖുർആന്റെ അറിവ് നേടിയെടുക്കാൻ പരിശ്രമിക്കുക.

ഹുസൂർ തിരുമനസ്സ് പറയുന്നു: ഈ ആയത്തുകൾക്ക് ശേഷം കൂടുതൽ വിശദീകരണം നൽകിക്കൊണ്ട് പറയുന്നു, നോമ്പിന്റെ ദിവസങ്ങളിൽ പ്രത്യേകമായ നിലയിൽ അല്ലാഹുവിന്റെ മഹത്വത്തെ വാഴ്ത്തുകയും ദൈവസ്തമരണയിലും ആരാധനയിലും മുഴുകുക. സമഗ്രവും സമ്പൂർണ്ണവുമായ ഹിദായത്താകുന്ന ആ അതിമഹത്തായ ഗ്രന്ഥം നിങ്ങൾക്കായി അവതരിപ്പിച്ചതിൽ അല്ലാഹുവിനോട് നന്ദി പറയുക. അടുത്ത ആയത്തിൽ അല്ലാഹു പറയുന്നു; എന്റെ ദാസൻമാർ എന്നെ സംബന്ധിച്ചുള്ള അന്വേഷണത്തിൽ മുഴുകി എന്നെ കുറിച്ച് ചോദിക്കുന്നു. ഈ അന്വേഷണം റമദാൻ മാസത്തിൽ മുമ്പത്തേക്കാൾ കൂടുതൽ ചൂട് പിടിക്കുന്നു. എന്നാൽ ഞാൻ സമീപസ്ഥനാണ്. അവരുടെ വിളി ഞാൻ കേൾക്കുന്നു. ഇനി അവർ ആത്മാർത്ഥതയോടെ എന്നോട് ആവിശ്യപ്പെട്ടാൽ പിന്നെ ഞാനും നൽകുന്നതാണ്. എന്നാൽ ദുആ സ്വീകരിക്കുന്നതിനായി ദുആ ചെയ്യുന്നയാളും എന്നെ അനുസരിക്കേണ്ടത് നിർബന്ധമാണ്. ഹുസൂർ തിരുമനസ്സ് പറയുന്നു: അതുകൊണ്ട് നമുക്ക് ആദ്യം സ്വയം പരിഷ്കരിക്കേണ്ടതായിട്ടുണ്ട്. സ്വയം പരിഷ്കരിക്കുന്നതിന് ശ്രമിക്കുന്നതോടൊപ്പം ദുആയും ചെയ്യേണ്ടതാണ്. അങ്ങനെ അല്ലാഹു നമ്മുടെ ശാന്തിയ്ക്കും സമാധാനത്തിനുമുള്ള സംവിധാനവും ഒരുക്കുന്നതാണ്. ഹദ്ദറത്ത് മസീഹ് മൗഊദ്(അ) പറയുന്നു: എല്ലാ ദിവസവും നാം ദുആ ചെയ്യുന്നുണ്ട്. അതുപോലെ നാം നിർവഹിക്കുന്ന നമസ്കാരവും ദുആ അല്ലേയെന്നും വിചാരിക്കരുത്. കാരണം ദുആ, അത് ദൈവീകജ്ഞാനത്തിന് ശേഷം അനുഗ്രഹം മുഖേനയാണ് ഉണ്ടാകുന്നത്. അതിൽ പ്രത്യേക വർണ്ണവും അവസ്ഥയും ഉൾക്കൊള്ളുന്നു. അത് വിലയം പ്രാപിക്കുന്ന വസ്തുവാകുന്നു. അത് എരിച്ച് കളയുന്ന അഗ്നിയാകുന്നു. കാര്യംതെ ആകർഷിക്കുന്ന കാതികശക്തിയാകുന്നു. അത് അവസാനം ജീവൻ ലഭ്യമാക്കുന്ന

മരണമാകുന്നു. അത് അവസാനം കപ്പലായി മാറുന്ന കൊടും പ്രളയമാകുന്നു. പറയുന്നു: എല്ലാവിധത്തിലും മോശമായി മാറിയത്, അതു മുഖേന നന്നായി തീരുന്നതാണ്. എല്ലാവിധ വിഷവും അവസാനം അതുമുഖേന നിവാരണം ചെയ്യപ്പെടുന്നു. യഥാർത്ഥ ദുആ ഇത്തരത്തിൽ പ്രഭാവം കാണിക്കുന്നതാണ്. പറയുന്നു: ദുആ ചെയ്യുന്നയാൾക്ക് അല്ലാഹു അത്ഭുതദൃഷ്ടാന്തം കാണിക്കുന്നു. ചോദിക്കുന്നവന് അത്ഭുതകരമായ അനുഗ്രഹം അവൻ നൽകുന്നു. ദുആ അല്ലാഹുവിൽ നിന്നാണ് വരുന്നത് അത് അല്ലാഹുവിലേക്ക് തന്നെ മടങ്ങുകയും ചെയ്യുന്നു. നിങ്ങളുടെ ജീവൻ നിങ്ങൾക്ക് സമീപസ്ഥമായിരിക്കുന്നത് പോലെ ദുആ അല്ലാഹുവിനെ സമീപസ്ഥനാകുന്നു. ദുആയുടെ ആദ്യത്തെ അനുഗ്രഹം, മനുഷ്യനിൽ പരിശുദ്ധ മാറ്റം ഉണ്ടാകുന്നുവെന്നതാണ്. പറയുന്നു: ചുരുക്കത്തിൽ, ദുആ ഒരുപിടി മണ്ണിനെ സ്വർണമാക്കി മാറ്റുന്ന മൂലകമാകുന്നു. അത് അന്തരീക മാലിന്യത്തെ കഴുകി കളയുന്ന ജലമാകുന്നു. ദുആയോടൊപ്പം ആത്മാവ് ഉറുകുന്നു. വെള്ളംപോലെ ഒഴുകി ഏകനായ നാഥന്റെ സമക്ഷം ചെന്ന് വീഴുന്നു. അത് അല്ലാഹുവിന്റെ സമക്ഷം നിൽക്കുകയും കുനിയുകയും നമിക്കുകയും ചെയ്യുന്നു. അതിന്റെ പ്രതിബിംബമാണ് ഇസ്ലാം പഠിപ്പിക്കുന്ന നമസ്കാരം. അല്ലാഹുവിന് വേണ്ടി എല്ലാവിധ ബുദ്ധിമുട്ടും സഹിക്കാനും എല്ലാ കല്പനകളും അനുസരിക്കാനും തയ്യാറാണെന്ന് വ്യക്തമാക്കുക. അതാണ് ആത്മാവ് എഴുന്നേറ്റ് നിൽക്കുന്നത് കൊണ്ടുള്ള ഉദ്ദേശ്യം. അതിന്റെ റുക്വഅ് അതായത് കുനിയുക എന്നത് കെണ്ടുള്ള ഉദ്ദേശ്യം, എല്ലാവിധ സ്നേഹങ്ങളും ബന്ധങ്ങളും ഉപേക്ഷിച്ച് അല്ലാഹുവിന്റെ മുന്നിൽ കുനിയുകയും അവന്റെതായി മാറുകയും ചെയ്യുകയെന്നതാണ്. അതിന്റെ സുജൂദ് കൊണ്ടുള്ള ഉദ്ദേശ്യം, അത് അല്ലാഹുവിന്റെ സമക്ഷത്തിൽ വീണ് കൊണ്ട് തന്റെ അസ്ഥിത്വം പൂർണ്ണമായും ത്യജിക്കുകയെന്നതാണ്. ഈ നമസ്കാരമാണ് അല്ലാഹുമായി ബന്ധിപ്പിക്കുന്നത്. ഇസ്ലാമിക ശരീഅത്ത് അതിന്റെ ചിത്രം സാധാരണ നമസ്കാരത്തിന്റെ രൂപത്തിൽ നമുക്ക് കാണിച്ച് തന്നിരിക്കുന്നു. അങ്ങനെ ആ ശാരീരിക നമസ്കാരം ആത്മീയ നമസ്കാരത്തിന്റെ പ്രേരകശക്തിയായി മാറുന്നു.

ഹുസൂർ തിരുമനസ്സ് പറയുന്നു: ഈ ഒരവസ്ഥയാണ് നാം നമ്മുടെ ഉള്ളിൽ ഉണ്ടാക്കിയെടുക്കേണ്ടത്. അങ്ങനെ നാം ദുആ സ്വീകാര്യതയുടെ ദൃശ്യം കാണുന്നവരായി മാറണം. റമദാനിലെ നോമ്പുകളോടൊപ്പം ആരാധനകളുടെ യഥാർത്ഥ്യത്തിൽ നിന്നും അനുഗ്രഹങ്ങൾ കരസ്ഥമാക്കുന്നവരായി മാറുകയും ദുആ സ്വീകാര്യതയുടെ ദൃശ്യം കാണുന്നവരായി മാറുകയും ചെയ്യട്ടെ. അല്ലാഹു മുൻപ് തന്നെ തന്റെ ദാസരുടെ സമീപസ്ഥനാണ്. ഈ ദിവസങ്ങളിൽ കൂടുതലായി സമീപത്ത് വരുന്നു. നിർബന്ധമായ ആരാധനകളിലൂടെയും ഐച്ഛിക

ചരിക കർമ്മങ്ങളിലൂടെയും ആത്മാർത്ഥതയോടെ അല്ലാഹുവിന്റെ മുന്നിൽ നാം കുനിയേണ്ടതാണ്. നബി(സ)തിരുമേനി നമ്മോട് പറയുന്നു, ഈ മാസത്തിലെ ആദ്യത്തെ പത്ത് റഹ്മത്തിന്റെതാണ്, മധ്യത്തിലെ പത്ത് പാപപൊറുതിയ്ക്ക് ഹേതുവാകുന്നു, അവസാന പത്ത് നരകത്തിൽ നിന്നുള്ള മോചനം പ്രദാനം ചെയ്യുന്നതാണ്. അല്ലാഹു നമ്മെ യഥാർത്ഥ ദാസരാക്കി മാറ്റി അവന്റെ റഹ്മത്തിന്റെയും മഗ്ഫിറത്തിന്റെയും പുതപ്പ് അണിഞ്ഞ്, ഈ മാസത്തിൽ നിന്ന് നാം അനുഗ്രഹം കരസ്ഥമാക്കുന്നവരായി മാറട്ടെ. ഈ ദിവസങ്ങളിൽ ജമാഅത്തിന് വേണ്ടിയും പ്രത്യേകമായി ദുആ ചെയ്യുക. അല്ലാഹു അഹ്മദിയ്യത്തിന്റെ ശത്രുക്കളുടെ കുഴപ്പങ്ങൾ അവരിലേക്ക് തന്നെ തിരിച്ച് വിടട്ടെ. മുസ്ലിം സമുദായത്തിന് വേണ്ടിയും ദുആ ചെയ്യുക. അവരെ അല്ലാഹു അക്രമത്തിൽ നിന്നും പരസ്പരം കഴുത്ത് അറുക്കുന്നതിൽ നിന്നും തടയട്ടെ. കാലത്തിന്റെ ഇമാമിനെ വിശ്വസിക്കുന്നവരാകട്ടെ. ലോകത്തിന്റെ ഇപ്പോഴത്തെ അവസ്ഥയും മുന്നിൽ വെച്ച് കൊണ്ട് ദുആ ചെയ്യുക. വളരെ വേഗത്തിൽ അത് നാശത്തിലേക്ക് സഞ്ചരിച്ച് കൊണ്ടിരിക്കുകയാണ്. അല്ലാഹു ലോകത്തിന് ബുദ്ധി നൽകട്ടെ. ആ നാശത്തിൽ നിന്ന് രക്ഷ നേടുന്നതിനായി അവർ അല്ലാഹുവിനെ തിരിച്ചറിയുന്നവരായി മാറട്ടെ.

അവസാനം ഹുസൂർ തിരുമനസ്സ് രണ്ട് മരണപ്പെട്ടവർ, ബഹുമാന്യ ഡോക്ടർ താഹിർ അസീസ് അഹ്മദ് സാഹിബ് ഇബ്നു അർശദുല്ലാഹ് ബട്ടി സാഹിബ് മർഹൂം ഇസ്ലാമബാദിനെ കുറിച്ചും ഡോക്ടർ ഇഫ്തിഖാർ അഹ്മദ് സാഹിബ് ഇബ്നു ഡോക്ടർ ഖാജ നദീർ അഹ്മദ് സാഹിബ് മർഹൂം അമേരിക്കയെ കുറിച്ചും സ്മരിച്ചു. ജുമുഅ നമസ്കാരത്തിന് ശേഷം ജനാസ നമസ്കാരം നിർവഹിക്കുമെന്ന വിളംബരവും ചെയ്തു.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَتَوَكَّلُ بِهِ وَتَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ فَلَا هَادِيَ لَهُ - وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ - عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلِدِكُمْ اللَّهُ أَكْبَرُ -

Friday Sermon delivered by **Hadrat Khalifathul Masih Al-khamis** (atba)
 at Baithul Futuh, London – on 10.05.2019
 Malayalam Translation : **Mou.Hashim Ashraf** For Malayalam Desk, Qadian.
 Published By Nazarath Nashr-O-Isha'ath, Sadr Anjuman Ahmadiyya - Qadian, 143516